

46. θάντα τὴν ἀπ' ἐκείνου τοῦ πλοῦ. Ἐπεὶ κακεῖνο, ὑποκειμένων μὲν τούτων, εὖ λέγεται,

Ἀργὸν πασιμέλουσα,

ὡς ἐν γνωρίμοις τόποις καὶ εὐανδροῦσι τῆς ναυσολίας γενομένης. Εἰ δ', ὡσπερ ὁ Σκίψιός φησι παραλαβὸν μάρτυρα Μίμνερμον, ὃς ἐν τῷ Ὠκεανῷ ποιήσας τὴν οἴκησιν τοῦ Αἰήτου, πρὸς ταῖς ἀνατολαῖς ἐκτὸς πεμφθῆναι φησιν ὑπὸ τοῦ Πελίου τὸν Ἰάσονα, καὶ κομίσαι τὸ θέρας, οὐτ' ἂν ἢ ἐπὶ τὸ θέρας ἐκεῖσε πομπὴ πιθανῶς λέγοιτο εἰς ἀγνωστας καὶ ἀφανεῖς τόπους· οὐθ' ὁ δι' ἐρήμων καὶ ἀοίκων, καὶ τῶν καθ' ἡμᾶς τοσοῦτον ἐκτετοπισμένος πλοῦς, οὐτ' ἐνδοξός, οὔτε πασιμέλων·

47.

Οὐδ' ὁκόταν μετὰ κῶας ἀνήγαγεν αὐτὸς Ἰήσων
 Ἐξ Αἴης, τελίσας ἀλγινόεσσαν ὁδὸν,
 Ἰβρισηὶ Πελίῃ τελέων χαλεπηρὲς αἴθρον,
 Οὐδ' ἂν ἐπ' Ὠκεανοῦ καλὸν ἴκοντο ῥέον·

καὶ ὑποβάς,

Αἰήταο πόλει, τόθι τ' ὠκέος ἠελίοιο
 Ἀκτῖνες χρυσέῳ κείαται ἐν θαλάμῳ,
 Ὠκεανοῦ παρὰ χεῖλεσ', ἐν ὄχετο θεῖος Ἰήσων.

Κ Ε Φ. Γ.

Οὐδ' ἐ τοῦτ' εὖ Ἐρατοσθένης, ὅτι ἀνδρῶν οὐκ ἀξίων μνήμης ἐπὶ πλέον μέμνηται, τὰ μὲν ἐλέγχων, τὰ δὲ πισεύων, καὶ μάρτυσι χρώμενος αὐτοῖς, οἷον Δαμάσῃ καὶ τοιούτοις ἄλλοις. Καὶ γὰρ, εἴ τι λέγουσιν ἀληθές, οὐ μάρτυσί γε ἐκείνοις χρηστέον περὶ αὐτοῦ, οὐδὲ πισευτέον διὰ τοῦτο· ἀλλ' ἐπὶ τῶν ἀξιολόγων ἀνδρῶν μόνον τῷ τοιούτῳ τρόπῳ χρηστέον, οἱ πολλὰ μὲν εἰρηκασιν εὖ, πολλὰ δὲ καὶ παραλελοίπασιν, ἢ οὐχ ἱκανῶς ἐξεῖπον, οὐδὲν δ' ἐψευσμένως. Ὁ δὲ Δαμάσῃ χρώμενος μάρτυρι, οὐδὲν διαφέρει τοῦ καλοῦντος μάρτυρα τὸν Βεργαῖον, ἢ τὸν Μεσσήνιον

Εὐήμερον, καὶ τοὺς ἄλλους, οὓς αὐτὸς εἶρηκε διαβάλλων τὴν 47. φλυαρίαν. Καὶ τούτου ὃ ἓνα τῶν λήρων αὐτὸς λέγει, τὸν μὲν Ἀράβιον κόλπον λίμνην ὑπολαμβάνοντος εἶναι· Διότιμον δὲ τὸν Στρομβίχου, πρεσβείας Ἀθηναίων ἀφηγούμενον, διὰ τοῦ Κύδνου ἀναπλευσάσαι ἐκ τῆς Κιλικίας ἐπὶ τὸν Χοάσπην ποταμὸν, ὃς παρὰ τὰ Σοῦσα ῥεῖ, καὶ ἀφικέσθαι τεσσαρακοσαῖον εἰς Σοῦσα· ταῦτα ὃ αὐτῷ διηγήσασθαι αὐτὸν τὸν Διότιμον. Ἐἶτα θαυμάζει, εἰ τὸν Εὐφράτην καὶ τὸν Τίγριν ἦν δυνατὸν διακόψαντα τὸν Κύδνον εἰς τὸν Χοάσπην ἐμβαλεῖν.

Οὐ μόνον δὲ ταῦτ' ἂν τις ἐπισημῆναιτο, ἀλλ' ὅτι καὶ περὶ τῶν τόπων οὐδὲ καθ' ἑαυτὸν πῶ γνῶριμα εἶναι φησι τὰ καθ' ἕκαστα ἀκριβολογούμενα· καὶ κελεύσας ἡμῖν μὴ ῥαδίως τοῖς τυχοῦσι πιστεύειν, καὶ τὰς αἰτίας διὰ μακρῶν ἀποδιδοῦς, δι' ἃς οὐδὲ πισευτέον, οἷον περὶ τῶν κατὰ τὸν Πόντον καὶ τὸν Ἀδρίαν, αὐτὸς ἐπίστευσε τοῖς τυχοῦσι. Τοιγάρτοι τὸν μὲν Ἰσσηκὸν κόλπον ἐπίστευσε ἐωθινώτατον τῆς καθ' ἡμᾶς θαλάττης σημεῖον, τοῦ κατὰ Διοσκουριάδα τὴν ἐν τῷ τοῦ Πόντου μυχῶ σχεδόν τι καὶ τρισχιλίοις σταδίαις ἐωθινωτέρου ὄντος, καὶ κατ' αὐτὸν, ἐκ τοῦ σταδίασμοῦ οὗ φησι· τοῦ τε Ἀδρίου καὶ τὰ ἀρκτικά καὶ τὰ ἔσχατα διεξιῶν, οὐδενὸς ἀπέχεται μυθώδους. Πεπίστευκε δὲ καὶ περὶ τῶν ἔξω Στηλῶν Ἡρακλείων πολλοῖς μυθώδεσι, Κέρνην τε νῆσον καὶ ἄλλους τόπους ὀνομάζων, τοὺς μηδαμοῦ νυνὶ 48. δεκνυμένους, περὶ ὧν μνησθησόμεθα καὶ ὕστερον. Εἰπὼν τε τοὺς ἀρχαιοτάτους πλεῖν κατὰ λησειάν ἢ ἐμπορίαν, μὴ πελαγίζειν δὲ, ἀλλὰ παρὰ γῆν, καθάπερ τὸν Ἰάσονα, ὄνπερ καὶ μέχρι τῆς Ἀρμενίας καὶ Μηδίας ἐκ τῶν Κόλχων στρατεῦσαι, ἀφέντα τὰς ναῦς, ὕστερόν φησι, τὸ παλαιὸν οὔτε τὸν Εὐξείνου θάρρειν τινα πλεῖν, οὔτε παρὰ Λιβύην, καὶ Συρίαν, καὶ Κιλικίαν. Εἰ μὲν οὖν τοὺς παλαι, τοὺς πρὸ τῆς ἡμετέρας λέγει μνήμης, οὐδὲν ἔμοι μέλει λέγειν περὶ ἐκείνων, οὔτ' εἰ

48. ἔπλεον, οὐτ' εἰ μή. Εἰ δὲ περὶ τῶν μνημονευομένων, οὐκ ἂν ὀκνήσαι τις εἰπεῖν, ὡς οἱ παλαιοὶ μακροτέρας ὁδοὺς φανοῦνται καὶ κατὰ γῆν καὶ κατὰ θάλατταν τελέσαντες τῶν ὕστερον, εἰ γρῆ προσέχειν τοῖς λεγομένοις· οἷον Διόνυσος, καὶ Ἡρακλῆς, καὶ αὐτὸς ὁ Ἰάσων· ἔτι δ' οἱ ὑπὸ τοῦ Ποιητοῦ λεγόμενοι, Ὀδυσσεὺς καὶ Μενέλαος. Καὶ Θησέα δὲ καὶ Πειρίδου μακρὰς εἰκὸς ἐστὶ στρατείας ὑπομείναντας, καταλιπεῖν ὁδὸν περὶ ἑαυτῶν, ὡς εἰς ἄδου καταβάντας· τοὺς δὲ Διοσκούρους ἐπιμελητάς τῆς θαλάσσης λεχθῆναι, καὶ σωτήρας τῶν πλεόντων. Ἡ τε Μίνω θαλαττοκρατία θρυλλεῖται, καὶ ἡ Φοινίκων ναυτιλία· οἱ καὶ τὰ ἔξω τῶν Ἡρακλείων Στηλῶν ἐπήλθον, καὶ πόλεις ἔκτισαν κάκει καὶ περὶ τὰ μέσα τῆς Λιβύης παράλιας μικρὰν τῶν Τρωϊκῶν ὕστερον. Αἰνεῖαν δὲ καὶ Ἀντήνορα, καὶ Ἐνετοὺς, καὶ ἀπλῶς τοὺς ἐκ τοῦ Τρωϊκοῦ πολέμου πλανηθέντας εἰς πᾶσαν τὴν οἰκουμένην, ἄξιον μὴ τῶν παλαιῶν ἀνθρώπων νομίσαι; Συνέβη γὰρ δὴ τοῖς τότε Ἕλλησιν ὁμοίως καὶ τοῖς βαρβάροις, διὰ τὸν τῆς στρατείας χρόνον, ἀποβαλεῖν τὰ τε ἐν οἴκῳ, καὶ τῇ στρατείᾳ πορισθέντα· ὥσε μετὰ τὴν τοῦ Ἰλίου καταστροφὴν τοὺς τε νικήσαντας ἐπὶ ληξείαν τραπέσθαι διὰ τὰς ἀπορίας, καὶ πολλῶ μᾶλλον τοὺς ἠττηθέντας, καὶ περιγενομένους ἐκ τοῦ πολέμου. Καὶ δὴ καὶ πόλεις ὑπὸ τούτων πλείσαι κτισθῆναι λέγονται κατὰ πᾶσαν τὴν ἔξω τῆς Ἑλλάδος παραλίαν· ἔστι δ' ὅπου καὶ τὴν μεσογαίαν.

Εἰπὼν δὲ καὶ αὐτὸς ὅποσον προὔβη τὰ τῆς οἰκουμένης εἰς γνῶσιν τοῖς μετ' Ἀλέξανδρον, καὶ κατ' αὐτὸν ἤδη, μεταβέβηκεν ἐπὶ τὸν περὶ τοῦ σχήματος λόγον, οὐχὶ περὶ τοῦ τῆς οἰκουμένης, ὅπερ ἦν οἰκειότερον τῷ περὶ αὐτῆς λόγῳ, ἀλλὰ τοῦ τῆς συμπάσης γῆς. Δεῖ μὲν γὰρ καὶ τούτου μνησθῆναι, μὴ ἀτάκτως δέ. Εἰπὼν οὖν, ὅτι σφαιροειδῆς ἡ σύμπασα, οὐχ

49. ὡς ἐκ τόρνου δὲ, ἀλλ' ἔχει τινὰς ἀνωμαλίας, ἐπιφέρει τὸ

πλήθος τῶν ἐν μέρει μετασχηματισμῶν αὐτῆς, οἱ συμβαίνουσιν 49. ἐκ τε ὕδατος, καὶ πυρὸς, καὶ σεισμῶν, καὶ ἀναφυσημάτων, καὶ ἄλλων τοιούτων οὐδ' ἐνταῦθα τὴν τάξιν φυλάττων. Τὸ μὲν γὰρ σφαιροειδὲς περὶ ὅλην τὴν γῆν ἀπὸ τῆς τοῦ ὅλου τάξεως συμβαίνει· οἱ δὲ τοιοῦτοι μετασχηματισμοὶ τὴν μὲν ὅλην γῆν οὐδὲν ἐξάλλάττουσιν (ἐν γὰρ τοῖς μεγάλοις ἐναφανίζεται τὰ οὕτω μικρὰ), τῆς δὲ οἰκουμένης διαδέσεις ἐτέρας καὶ ἐτέρας τινὰς ἀπεργάζονται, καὶ τὰς προσεχεῖς αἰτίας ἄλλας καὶ ἄλλας ἔχουσι.

Μαλιστα δὲ φησὶ ζήτησιν παρασχεῖν, πῶς ἐν δισχιλίσι καὶ τρισχιλίσι ἀπὸ θαλάττης ἡαδίσι κατὰ τὴν μεσογαίαν ὁράται πολλαχοῦ κόγχων καὶ ὄσρέων καὶ χηραμίδων πλήθος, καὶ λιμνοθάλατται· καθάπερ φησὶ περὶ τὸ ἱερὸν τοῦ Ἄμμωνος, καὶ τὴν ἐπ' αὐτῷ ὁδὸν, τρισχιλίων ἡαδίων οὔσαν· πολλὴν γὰρ εἶναι χύσιν ὄσρέων, ἅλας τὲ καὶ νῦν ἔτι εὐρίσκεισθαι πολλοὺς, ἀναφυσημάτα τε θαλάττης εἰς ὕψος ἀναβάλλειν· πρὸς ἧ καὶ ναυάγια θαλαττίων πλοίων δείκνυσθαι, ἃ ἔφασαν διὰ τοῦ χάσματος ἐκβεβράσθαι· καὶ ἐπὶ ἡηιδίων ἀνακειῖσθαι δελφῖνας, ἐπιγραφὴν ἔχοντας Κυρηναίων θεωρῶν. Ταῦτα δ' εἰπὼν, τὴν Στράτωνος ἐπαινεῖ δόξαν τοῦ φυσικοῦ, καὶ ἔτι Ξάνθου τοῦ Λυδοῦ. Τοῦ μὲν Ξάνθου λέγοντος, ἐπὶ Ἀρταξέρξου γενέσθαι μέγαν αὐχμὸν, ὥστ' ἐκλιπεῖν ποταμοὺς, καὶ λίμνας καὶ φρέατα· αὐτὸν τε ἰδεῖν πολλαχῆ πρόσω ἀπὸ τῆς θαλάττης λίθους τε κογχυλιώδεις, καὶ τὰ κτενώδεια, καὶ χηραμίδων τυπώματα, καὶ λιμνοθάλασσαν ἐν Ἀρμενίσι, καὶ ἐν Ματιηνοῖς, καὶ ἐν Φρυγίᾳ τῇ κάτω ὧν ἔνεκα πείθεσθαι τὰ πεδία ποτὲ θαλατταν γενέσθαι. Τοῦ δὲ Στράτωνος ἔτι μᾶλλον ἀπτομένου τῆς αἰτιολογίας, ὅτι φησὶν οἶεσθαι τὸν Εὐξείνιον μὴ ἔχειν πρότερον τὸ κατὰ Βυζάντιον στόμα, τοὺς δὲ ποταμοὺς βιάσασθαι καὶ ἀνοῖξαι, τοὺς εἰς αὐτὸν ἐμβάλλοντας· εἴτ' ἐκπεσεῖν τὸ ὕδωρ

49. εἰς τὴν Προποντίδα καὶ τὸν Ἑλλήσποντον. Τὸ δ' αὐτὸ συμβῆναι καὶ περὶ τὴν καθ' ἡμᾶς Θάλατταν καὶ γὰρ ἐνταῦθα τὸν κατὰ Στήλας ἐκτραγῆναι πόρον, πληρωθείσης ὑπὸ τῶν ποταμῶν τῆς Θαλάττης, κατὰ δὲ τὴν ἐκρῦσιν ἀνακαλυφθῆναι τὰ τεναγώδη πρότερον. Φέρει δ' αἰτίαν, πρῶτον μὲν, ὅτι τῆς ἔξω Θαλάττης καὶ τῆς ἐντὸς τοῦθαφος ἑτερόν ἐστιν ἔπειθ' ὅτι καὶ νῦν ἔτι ταυνία τις ὑψάλος διατέτακται ἀπὸ τῆς Εὐρώπης ἐπὶ τὴν Λιβύην· ὡς
50. ἂν μὴ μιᾶς οὔσης πρότερον, τῆς τε ἐντὸς, καὶ τῆς ἐκτός. Καὶ βραχύτερα μὲν εἶναι τὰ περὶ τὸν Πόντον· τὸ δὲ Κρητικόν, καὶ Σκελικόν, καὶ Σαρδῶν πέλαγος, σφόδρα βαθέα· τῶν γὰρ ποταμῶν πλείστων, καὶ μεγίστων, ρέοντων ἀπὸ τῆς ἄρκτου καὶ τῆς ἀνατολῆς, ἐκεῖνα μὲν ἰλύος πληροῦσθαι, τὰ ἄλλα δὲ μένειν βαθέα· διὸ καὶ γλυκυτάτην εἶναι τὴν Ποντικὴν Θάλατταν· τὰς τ' ἐκρῦσεις γίνεσθαι εἰς οὓς τόπους ἐγκέκλιται τὰ ἐδάφη. Δοκεῖν δὲ κἂν χωσθῆναι τὸν Πόντον ὅλον εἰς ὑπερον, ἂν μένωσιν αἱ ἐπιρρύσεις τοιαῦται· καὶ γὰρ νῦν ἤδη τεναγίζειν τὰ ἐν ἀριστερᾷ τοῦ Πόντου, τὸν τε Σαλμυθησσόν, καὶ τὰ καλούμενα Στήθη ὑπὸ τῶν ναυτικῶν τὰ περὶ τὸν Ἴστρον καὶ τὴν Σκυθῶν ἐρημίαν. Τάχα δὴ καὶ τὸ τοῦ Ἄμμωνος ἱερὸν, πρότερον ἐπὶ τῆς Θαλάττης ὄν, ἐκρῦσεως γενομένης, νῦν ἐν τῇ μεσογαίᾳ κεῖσθαι. Εἰκάζειν τε τὸ μαντεῖον εὐλόγως ἐπὶ τοσοῦτον γενέσθαι ἐπιφανές τε καὶ γνώριμον ἐπὶ Θαλάττῃ ὄν· τὸν τε ἐπὶ πολὺ οὕτως ἐκτοπισμὸν ἀπὸ τῆς Θαλάττης, οὐκ εὐλόγον ποιεῖν τὴν νῦν οὔσαν ἐπιφάνειαν καὶ δόξαν. Τὴν τε Αἴγυπτον τὸ παλαιὸν Θαλάττῃ κλύεσθαι, μέχρι τῶν ἐλῶν τῶν περὶ τὸ Πηλούσιον, καὶ τὸ Κάσιον ὄρος, καὶ τὴν Σερβωνίδα λίμνην· ἔτι γοῦν καὶ νῦν κατὰ τὴν Αἴγυπτον, τῆς ἀλμυρίδος ὀρυττομένης, ὑψάμους καὶ κογχυλιώδεις εὐρίσκεισθαι τοὺς βόθρους, ὡς ἂν τεθαλαττωμένης τῆς χώρας, καὶ τοῦ τόπου παντὸς τοῦ περὶ τὸ Κάσιον, καὶ τὰ Γέρρα καλούμενα, τεναγίζοντος, ὥστε

συνάπτει

συνάπτειν τῷ τῆς Ἐρυθραίας κόλπῳ· ἐνδούσης δὲ τῆς θαλάττης 50.
ἀνακαλυφθῆναι. Μεῖναι δὲ τὴν Σερβωνίδα λίμνην· εἴτ' ἐκτραγῆναι
καὶ ταύτην, ὥστε ἐλώδη γενέσθαι. Ὡς δ' αὐτως καὶ τῆς καλουμένης
Μίριδος λίμνης τοὺς αἰγιαλοὺς [αἰγιαλοῖς] θαλάττης· μάλλον ἢ
ποταμοῦ προσεοικέναι. Τὸ μὲν οὖν ἐπικλύζεσθαι ποτε πολὺ μέρος
τῶν ἠπειρῶν ἐπὶ καιροῦς τινὰς καὶ πάλιν ἀνακαλύπτεσθαι, δοίη
τις ἂν· ὡς δ' αὐτως καὶ τὸ τοῖς ἐδάφεσιν ἀνώμαλον εἶναι τὴν
γῆν ἅπασαν, τὴν νῦν ὑφαλον· καθάπερ γε νῆ Δία καὶ τὴν
ἔξαλον, ἐν ἧ οἰκοῦμεν, τοσαύτας δεχομένην, ὅσας αὐτὸς
Ἐρατοσθένης εἶρηκε μεταβολάς. Ὡστε πρὸς γε τὸν Ξάνθου
λόγον οὐδὲν ἂν ἔχοι τις προσφέρειν ἄτοπον.

Πρὸς δὲ τὸν Στράτωνα λέγοιτ' ἂν, ὅτι πολλῶν αἰτίων ὄντων,
ἀφείς ταῦτα, τὰ μὴ ὄντα αἰτιᾶται. Πρώτην γὰρ αἰτίαν φησὶν,
ὅτι τῆς ἐντὸς θαλάττης καὶ τῆς ἐκτὸς οὐ ταυτὸν τὸ ἔδαφος
καὶ ὁ βυθός. Πρὸς γὰρ τὸ μετεωρίζεσθαι ταύτην καὶ ταπει- 51.
νοῦσθαι, καὶ ἐπικλύζειν τόπους τινὰς, καὶ ἀναχωρεῖν ἀπ' αὐτῶν,
οὐ τοῦτό ἐστιν αἴτιον, τὸ ἄλλα καὶ ἄλλα ἐδάφη, τὰ μὲν ταπεινό-
τερα εἶναι, τὰ δὲ ὑψηλότερα· ἀλλὰ τὸ τὰ αὐτὰ ἐδάφη ποτὲ
μὲν μετεωρίζεσθαι, ποτὲ δ' αὖ ταπεινοῦσθαι, καὶ συνεξαίρειν,
ἢ συνενδιᾶναι τὸ πέλαγος· ἐξαρθρὲν μὲν γὰρ ἐπικλύσαι ἂν,
ταπεινωθρὲν δὲ ἀναδράμοι ἂν εἰς τὴν ἀρχαίαν κατάστασιν. Εἰ
γὰρ οὕτω, δεήσει πλεονασμῷ τῆς θαλάττης αἰφνιδίῳ γενομένῳ
τὴν ἐπικλυσὶν συμβαίνειν, καθάπερ ἐν ταῖς πλημμυρίσιν ἢ ταῖς
ἀναβάσεσι τῶν ποταμῶν, τοτὲ μὲν ἐπενεχθέντος ἐτέρωθεν,
τοτὲ δ' ἀνέξηθέντος τοῦ ὕδατος. Ἄλλ' οὐδ' αἰ ἀνέξεις ἀθρόαι
καὶ αἰφνίδιοι γίνονται, οὐδ' αἰ πλημμυρίδες τοσοῦτον ἐπιμέ-
νουσι χρόνον, οὐδ' ἄτακτοί εἰσιν, οὔτε κατὰ τὴν ἡμετέραν
ἐπικλύζουσι θαλάτταν, οὐδ' ὅπου ἔτυχε. Λοιπὸν οὖν αἰτιᾶσθαι
τὸ ἔδαφος, ἢ τὸ τῆς θαλάττης ὑποκείμενον, ἢ τὸ ἐπικλυζόμενον·
μάλλον δὲ τὸ ὑφαλον. Πολὺ γὰρ εὐκίνητοτερον, καὶ μεταβολάς

51. Θάττους δέξασθαι δυνάμενον τὸ ἐνυγρον· καὶ γὰρ τὸ πνεύμα-
 τικὸν τὸ πάντων αἴτιον τῶν τοιούτων πλέον ἐνταῦθα. Ἄλλ', ὡς
 ἔφην, τῶν τοιούτων ἀπεργαστικὸν ἐστὶ παθῶν, τὸ τὰ αὐτὰ
 ἐδάφη ποτὲ μὲν ἐξαίρεσθαι, ποτὲ δὲ ὑφίζησιν λαμβάνειν· οὐ
 τὸ τὰ μὲν εἶναι ὑψηλά, τὰ δὲ ἥττον. Ὁ δὲ τοῦτο λαμβάνει,
 νομίζων ὅπερ ἐπὶ τῶν ποταμῶν συμβαίνει, τοῦτο καὶ ἐπὶ τῆς
 θαλάττης ἀπαντᾷ, τὸ ἀπὸ τῶν μετεώρων τόπων εἶναι τὴν
 ῥύσιν. Οὐδὲ γὰρ ἂν τοῦ κατὰ Βυζάντιον ῥοῦ τὸ ἔδαφος ἦτιᾶτο,
 λέγων ὑψηλότερον τὸ τοῦ Εὐξείνου, ἢ τὸ τῆς Προποντίδος, καὶ
 τοῦ ἐξῆς πελάγους, ἅμα καὶ αἰτίαν προσιδεῖς· ἀπὸ γὰρ τῆς
 ἰλύος τῆς ἀπὸ τῶν ποταμῶν καταφερομένης πληροῦσθαι τὸν
 βυθὸν, καὶ βραχὺν γίνεσθαι διὰ τοῦτο δὲ καὶ ῥεῖν εἰς τὰ
 ἐκτός. Τὸν δ' αὐτὸν λόγον καὶ ἐπὶ τὴν ἡμετέραν θαλάτταν
 σύμπασαν μεταφέρει πρὸς τὴν ἐκτός, ὡς καὶ ταύτης μετεω-
 ρότερον τοῦδαφος ποιούσης τοῦ ὑποκείμενου τῷ Ἀτλαντικῷ
 πελάγει· καὶ γὰρ αὕτη ἐκ πολλῶν ποταμῶν πληροῦται, καὶ τὴν
 ὑποσάσμην τῆς ἰλύος δέχεται τὴν ἀνάλογον. Ἐχρῆν οὖν καὶ
 τὸν εἰσρουν ὅμοιον γίνεσθαι κατὰ Βυζάντιον τὸν κατὰ Στήλας
 καὶ τὴν Κάλπην. Ἄλλὰ τοῦτο μὲν ἐῷ ἐροῦσι γὰρ καί·
 τοῦτο συμβαίνειν, περισπᾶσθαι δὲ ὑπὸ τῶν ἀμπώτεων καὶ τῶν
 πλημμυρίδων, καὶ ἐπικρύπτεσθαι.

Ἐκεῖνο δὲ πυνθάνομαι, τί ἐκόλυε, πρὶν ἀνεωγένοι τὸ σῶμα
 τὸ κατὰ Βυζάντιον, ταπεινότερον ὂν τὸ τοῦ Εὐξείνου ἔδαφος
 τοῦ τῆς Προποντίδος καὶ τῆς ἐξῆς θαλάττης, πλήρωθῆναι ὑπὸ
 52. τῶν ποταμῶν, εἴτε θαλάτταν οὔσαν καὶ πρότερον, εἴτε λίμνην
 μείζω τῆς Μαιώτιδος; Εἰ γὰρ τοῦτο συγχωροῖτο, προσ-
 ερήσομαι καὶ τοῦτο· ἀρά γε ἡ ἐπιφάνεια τοῦ ὕδατος ἐκείνου καὶ
 τοῦ τῆς Προποντίδος οὐχ οὕτως εἶχεν, ὥστε μέχρι μὲν ἡ αὐτὴ
 ἦν μὴ βιάζεσθαι πρὸς τὴν ἔκρουσιν, διὰ τὴν ἐξίσην ἀντέρεισιν
 καὶ θλίψιν· ἐπειδὴ δὲ ὑπερεπόλασεν ἢ ἐντός, βιάσασθαι καὶ

ἀπεράσαι τὸ πλεονάζον· ἐκ δὲ τούτου γενέσθαι σύρρουν τὸ ἔξω 52. πέλαγος τῷ ἐντὸς, καὶ τὴν αὐτὴν ἐπιφάνειαν ἐκείνῳ λαβεῖν, εἴτε θαλαττίῳ, εἴτε λιμναίῳ μὲν πρότερον ὄντι, θαλαττίῳ δὲ ὑστερον, διὰ τὴν μίξιν καὶ τὴν ἐπικράτειαν; Εἰ γὰρ τοῦτο δώσουσιν, ἢ μὲν ἔκρουσι οὐκ ἂν κωλύοιτο ἢ γῦν· οὐκ ἀπὸ ὑπερτέρου δὲ ἐδάφους, οὐδὲ ἐπικλινοῦς, ὅπερ ἡξίου Στρατών.

Ταῦτα δὲ δεῖ μεταφέρειν καὶ ἐπὶ τὴν ὅλην τὴν καθ' ἡμᾶς θαλατταν, καὶ τὴν ἐκτὸς, μὴ ἐν τοῖς ἐδάφεσι, καὶ ταῖς ἐπικλίσεσι αὐτῶν τὴν αἰτίαν τοῦ ἔκρου τιθεμένους, ἀλλ' ἐν τοῖς ποταμοῖς· ἐπεὶ οὐκ ἀπίθανον, κατ' αὐτοῦς, οὐδ' εἰ τὴν ὅλην θαλατταν τὴν ἡμετέραν, λίμνην πρότερον εἶναι συνέβαινε, πληρουμένην ὑπὸ τῶν ποταμῶν, ἐπιπολάσασα ἔκπεσεῖν ἔξω διὰ τῶν κατὰ τὰς Στήλας ρευῶν, ὡς ἐκ καταρράκτων, ἐπαυξομένην δ' αἰεὶ καὶ μᾶλλον τὴν θαλατταν σύρρουν γενέσθαι ὑπ' αὐτῆς τῷ χρόνῳ, καὶ συνδραμεῖν εἰς μίαν ἐπιφάνειαν, ἐκθαλαττωθῆναι δὲ διὰ τὴν ἐπικράτειαν. Οὐ φυσικόν δ' ὅλως τὸ τοῖς ποταμοῖς εἰκάζειν τὴν θαλατταν· οἱ μὲν γὰρ φέρονται κατὰ ἐπικλινῆς ρεῖθρον, ἢ δὲ ἀκλινῆς ἔσηκεν. Οἱ δὲ πορθμοὶ ρευματίζονται κατ' ἄλλον τρόπον· οὐ διὰ τὸ τὴν ἰλὺν τὴν ἐκ τῶν ποταμῶν προσχοῦν τὸν τοῦ πελάγους βυθόν. Ἡ γὰρ πρόσχωσις περὶ αὐτὰ συνίσταται τὰ σόματα τῶν ποταμῶν· οἷον περὶ μὲν τὰ τοῦ Ἰσρου, τὰ λεγόμενα Στήθη, καὶ ἡ Σκυθῶν ἐρημία, καὶ ὁ Σαλμυθησσός, καὶ ἄλλων χειμάρρων συνεργούντων πρὸς τοῦτο. Περὶ δὲ τὰ τοῦ Φάσιδος, ἢ Κολχικῆ παραλία, διάμμος καὶ ταπεινὴ καὶ μαλακὴ οὔσα. Περὶ δὲ τὸν Θερμῶδοντα καὶ τὸν Ἰριν, ὅλη Θεμισκυρα, τὸ τῶν Ἀμαζόνων πεδίον, καὶ τῆς Σιθηνῆς τὸ πλεόν· οὕτω δὲ καὶ ἐπὶ τῶν ἄλλων. Ἄπαντες γὰρ μμοῦνται τὸν Νεῖλον, ἐξηπειροῦντες τὸν πρὸ αὐτῶν πόρον, οἱ μὲν μᾶλλον, οἱ δὲ ἥττον· ἥττον μὲν, οἱ μὴ πολλὴν καταφέροντες τὴν ἰλὺν μᾶλλον δὲ, οἱ πολλὴν τε καὶ μαλακῶγειον

52. χώραν ἐπιόντες, καὶ χειμάρρους δεχόμενοι πολλούς· ὧν ἔστι καὶ ὁ Πύραμος, ὁ τῆ·Κιλικία πολὺ μέρος προσθεῖς· ἐφ' οὗ καὶ λόγιον ἐκπέπτωκέ τι τοιοῦτον·

53. Ἔσεται ἰσσομένοις, ὅτε Πύραμος εὐρυοδίνης, Ἡϊόνα προχέων, ἰσρὴν εἰς Κύπρον ἵκηται.

Ἐκ μέσων γὰρ τῶν τῆς Καταονίας πεδίων ἐνεχθεῖς πλωτός, καὶ διεκπεσὼν διὰ τῶν τοῦ Ταύρου ρενῶν εἰς τὴν Κιλικίαν, ἐκδιδῶσιν εἰς τὸν πρὸ ταύτης τε καὶ τῆς Κύπρου πόρον.

Αἴτιον δὲ τοῦ μὴ φθάνειν τὴν χοῦν εἰς τὸ πέλαγος προϊούσαν τὴν ὑπὸ τῶν ποταμῶν καταφερομένην, τὸ τὴν θάλατταν ἀνακόπτειν αὐτὴν εἰς τοῦπίσω, παλιρροῦσαν φύσει. Ἔουίε γὰρ τοῖς ζώοις· καὶ καθάπερ ἐκεῖνα συνεχῶς ἀναπνεῖ τε καὶ ἐκπνεῖ, τὸν αὐτὸν τρόπον καὶ αὐτὴ, ἐξ αὐτῆς τε καὶ εἰς ἑαυτὴν συνεχῶς παλινδρομικὴν τινα κινουμένη κίνησιν. Δῆλον δὲ τῷ ἐπὶ τοῦ αἰγιαλοῦ ἐσῶτι κατὰ τὴν κυμάτωσιν· ἅμα γὰρ κλύζονται οἱ πόδες καὶ γυμνοῦνται, καὶ πάλιν κλύζονται, καὶ τοῦτο συνεχῶς. Τῷ δὲ κλύδωνι καὶ κῦμα ἐπιτρέχει, κἂν γαληνότατον, ἢ ἐπιφερόμενον ἔχει τινὰ βίαν πλείω, καὶ ἀπορρίπτει πᾶν τὸ ἀλλότριον εἰς τὴν γῆν,

— Πολλὸν δὲ παρῆξ ἄλα φύκος ἔχει.

Μᾶλλον μὲν οὖν ἐν ἀνέμῳ συμβαίνει τοῦτο· ἀλλὰ καὶ ἐν νηγεμῖα, καὶ ἐν ἀπογαίοις πνεύμασιν. Οὐδὲν γὰρ ἦττον ἐπὶ γῆν φέρεται τὸ κῦμα ὑπεναντίως τῷ ἀνέμῳ, ὡς ἂν ἰδίαν τινὰ τῆς θαλάττης τὴν κίνησιν συγκινούμενον αὐτῇ. Τοιοῦτο δὲ καὶ τὸ,

Ἄμφι δὲ τ' ἄκρας

Κυρτὸν εἶον κορυφοῦται, ἀποπτύει δ' ἄλος ἄχνην·

καὶ τὸ,

Ἡϊόνες βοόωσιν ἐρευγομένης ἄλος ἔξω.

Ἡ μὲν οὖν ἐφοδος τοῦ κύματος ἔχει τινὰ βίαν, ὡς' ἀπωθεῖσθαι τὸ ἀλλότριον. Καὶ δὴ καὶ καθαρσίην τινα τῆς θαλάττης

ταύτην φασί, καθ' ἣν καὶ τὰ νεκρὰ σώματα καὶ τὰ ναυάγια εἰς 53.
 γῆν ἐκυμαίνεται. Ἡ δ' ἀναχώρησις οὐκ ἔχει τοσαύτην βίαν, ὥστε
 νεκρὸν, ἢ ξύλον, ἢ τὸ κουφότατον, φελλὸν, ὑπὸ τοῦ κύματος
 εἰς γῆν ἀναβληθῆναι· οὐδ' ἐκ τῶν πλησίον αὐτῇ τόπων εἰς τὸ
 πέλαγος προσπεσεῖν ὑπολειφθέντων ὑπὸ τοῦ κύματος. Οὕτω
 δὴ καὶ τὴν χοῦν, καὶ τὸ σὺν αὐτῇ τεβολωμένον ὕδωρ ἐκυμαί-
 νεσθαι συμβαίνει, καὶ τοῦ βάρους ἅμα συνεργούντος, ὥστε
 θάττον κατενεχθῆναι πρὸς τὴν γῆν κάτω, πρὶν εἰς τὸ πρόσω
 πελαγίσαι. Καὶ γὰρ ἡ τοῦ ποταμοῦ βία παύεται, μικρὸν προελ-
 θούσα τοῦ σώματος. Οὕτω μὲν οὖν ἐνδέχεται προσχωσθῆναι τὸ
 πέλαγος πᾶν, ἀπὸ τῶν αἰγιαλῶν ἀρξάμενον, ἂν συνεχεῖς ἔχη
 τὰς ἐκ τῶν ποταμῶν ἐπιρρύσεις. Τοῦτο δ' ἂν συμβαίῃ, κἂν
 τοῦ Σαρδονίου πελάγους ὑποθώμεθα βαθύτερον τὸν Πόντον,
 ὅπερ λέγεται τῶν ἀναμετρηθέντων βαθύτατον πρὸς χιλίων ὀρ- 54.
 γυῖων, ὡς Ποσειδώνιός φησι.

Τὴν μὲν οὖν τοιαύτην αἰτιολογίαν ἤττον ἂν τις ἀποδέξαιτο·
 μᾶλλον δ' ἀπὸ τῶν φανερωτέρων, καὶ τῶν καθ' ἡμέραν τρόπον
 τινὰ ὀρωμένων, ἀναπτέον τὸν λόγον. Καὶ γὰρ κατακλισμοί,
 καὶ σεισμοί, καὶ ἀναφυσθήματα, καὶ ἀποιδήσεις τῆς ὑφαλίου
 γῆς, μετεωρίζουσι καὶ τὴν θάλατταν· αἱ δὲ συνιζήσεις ταπει-
 νοῦσιν αὐτήν. Οὐ γὰρ μύδροι μὲν ἀνενεχθῆναι δύνανται, καὶ
 μικραὶ νῆσοι, μεγάλαι δ' οὐ· οὐδὲ νῆσοι μὲν, ἡπειροὶ δ' οὐ.
 Ὁμοίως δὲ καὶ συνιζήσεις, καὶ μικραὶ, καὶ μεγάλαι γένοιντ' ἂν·
 εἴπερ καὶ χάσματα, καὶ καταπόσεις χωρίων καὶ κατοικιῶν,
 ὡς ἐπὶ Βούρας τε καὶ Βιζώνης, καὶ ἄλλων πλειόνων, ὑπὸ σει-
 σμῶν γεέσθαι φασί· καὶ τὴν Σκελίαν οὐδέν τι μᾶλλον ἀπορ-
 ρῶγα τῆς Ἰταλίας εἰκάζοι τις ἂν, ἢ ἀναβληθεῖσαν ὑπὸ τοῦ
 Αἰτναίου πυρός ἐκ βυθοῦ, συμμῆναι ὡς δ' αὐτως καὶ τὰς Λι-
 παραίων νήσους καὶ Πιθηκούσας.

Ὅ δ' οὕτως ἡδύς ἐστιν, ὥστε, καὶ μαθηματικὸς ὢν, οὐδὲ τὴν

54. Ἀρχιμήδους βεβαιοὶ δόξαν· ὅτι φησὶν ἐκεῖνος ἐν τοῖς Περὶ τῶν ὀχουμένων, παντὸς ὑγροῦ καθεστηκότος καὶ μένοντος τὴν ἐπιφάνειαν σφαιρικὴν εἶναι, σφαίρας ταῦτὸ κέντρον ἐχούσης τῆ γῆ. Ταύτην γὰρ τὴν δόξαν ἀποδέχονται πάντες οἱ μαθημάτων πως ἀψάμενοι. Ἐκεῖνος δὲ τὴν ἐντὸς θάλατταν, καίπερ μίαν οὔσαν, ὡς φησιν, οὐ νομίζει ὑπὸ μίαν ἐπιφάνειαν τετάχθαι, ἀλλ' οὐδ' ἐν τοῖς σύνεγγυς τόποις. Καὶ μάρτυράς γε τῆς τοιαύτης ἀμαθίας ἀρχιτέκτονας ἀνδρας ποιεῖται· καίτοι τῶν μαθηματικῶν καὶ τὴν ἀρχιτεκτονικὴν μέρος τῆς Μαθηματικῆς ἀποφηνάμενων. Φησὶ γὰρ καὶ Δημήτριον διακόπτειν ἐπιχειρήσαι τὸν τῶν Πελοποννησίων ἰσθμὸν, πρὸς τὸ παρασχεῖν διάπλουν τοῖς σόλοις· κωλυθῆναι δ' ὑπὸ τῶν ἀρχιτεκτόνων, ἀναμετρησάντων καὶ ἀπαγγειλάντων μετεωροτέραν τὴν ἐν τῷ Κορινθιακῷ κόλπῳ θάλατταν τῆς κατὰ Κεγχρέας εἶναι. Ὡστε, εἰ διακόψειε τὸ μεταξὺ χωρίον, ἐπικλυσθῆναι ἂν ἅπαντα τὸν περὶ Αἴγιναν πόρον, καὶ τὴν Αἴγιναν, καὶ αὐτὰς τὰς πλησίον νήσους, καὶ μηδὲ τὸν διάπλουν ἂν γενέσθαι χρήσιμον. Διὰ δὲ τοῦτο καὶ τοὺς Εὐρίπους ῥοώδεις εἶναι, μάλιστα δὲ τὸν κατὰ Σικελίαν πορθμὸν, ὃν φησιν ὁμοιοπαθεῖν ταῖς κατὰ τὸν Ὠκεανὸν πλημμυρίσι τε καὶ ἀμπώτεσι· οἷς τε γὰρ μεταβάλλειν τὸν ῥοὺν ἐκάστης ἡμέρας καὶ νυκτός, καὶ, καθάπερ τὸν Ὠκεανὸν, οἷς μὲν πλημμυρεῖν, οἷς δὲ ἀναχωρεῖν.
55. Τῇ μὲν οὖν πλημμυρίδι ὁμολογεῖν τὸν ἐκ τοῦ Τυρρηνικοῦ πελάγους εἰς τὸ Σικελικὸν καταφερόμενον, ὡς ἂν ἐκ μετεωροτέρας ἐπιφανείας, ὃν δὴ καὶ Κατιόντα ὀνομάζεσθαι ὁμολογεῖν δ' ὅτι καὶ κατὰ τὸν αὐτὸν καιρὸν ἄρχεται τε καὶ παύεται, καθ' ὃν αἱ πλημμυρίδες. Ἄρχεται μὲν γὰρ περὶ τὴν ἀνατολὴν τῆς σελήνης καὶ τὴν δύσιν· λήγει δ' ὅταν συνάπτῃ τῇ μεσουρανήσει ἑκατέρω, τῇ τε ὑπὲρ γῆς καὶ τῇ ὑπὸ γῆς. Τῇ δὲ ἀμπώτει τὸν ἐναντίον, ὃν Ἐξιόντα καλεῖσθαι, ταῖς μεσουρανήσεσι τῆς σελήνης ἀμφοτέρωθεν ἐναρχόμενον, καθάπερ αἱ ἀμπώτεσι, ταῖς δὲ

συνάψει ταῖς πρὸς τὰς ἀνατολάς καὶ δύσεις παυόμενον. 55.

Περὶ μὲν οὖν τῶν πλημμυρίδων καὶ τῶν ἀμπώτεων εἰρη-
κασιν ἰκανῶς Ποσειδώνιος τε καὶ Ἀθηνόδωρος. Περὶ δὲ τῆς
τῶν πορθμῶν παλιρροίας, ἐχόντων καὶ αὐτῶν φυσικώτερον
λόγον, κατὰ τὴν νῦν ὑπόθεσιν τοσοῦτον εἰπεῖν ἀπόχρη, ὅτι
οὔθ' εἰς τρόπον τοῦ ροώδεις εἶναι τοὺς πορθμοὺς, ὃ γε κατ'
εἶδος· οὐ γὰρ ἂν ὁ μὲν Σικελικὸς δις ἐκάστης ἡμέρας μετέβαλλεν,
ὡς οὗτος φησιν, ὁ δὲ Χαλκιδικὸς ἐπτάκις, ὁ δὲ κατὰ Βυζάν-
τιον οὐδὲ μετέβαλλεν, ἀλλὰ διετέλει τὸν ἔκρουον ἔχων μόνον,
τὴν ἐκ τοῦ Ποντικῆς πελάγους εἰς τὴν Προποντιδᾶ· ὡς δὲ Ἰπ-
παρχος ἰσορεῖ, καὶ μονὰς ποτε ἐποιεῖτο. Οὗτ' εἰς τρόπον εἰς εἶη,
ταύτην ἂν ἔχοι τὴν αἰτίαν, ἣν φησιν ὁ Ἐρατοσθένης, ὅτι ἡ ἐφ'
ἐκάτερα θάλαττα ἄλλην καὶ ἄλλην ἐπιφάνειαν ἔχει· οὐδὲ γὰρ
ἐπὶ τῶν ποταμῶν τοῦτο γένοιτ' ἂν, εἰ μὴ καταρράκτας ἔχοιεν·
ἔχοντες δὲ οὐ παλιρροοῦσιν, ἀλλ' ἐπὶ τὸ ταπεινότερον αἰεὶ φέ-
ρονται. Καὶ τοῦτο δὲ συμβαίνει διὰ τὸ κεκλιμένον εἶναι τὸ
ῥεῦμα καὶ τὴν ἐπιφάνειαν αὐτοῦ. Πελάγους δὲ τίς ἂν φαίη
κεκλιμένην ἐπιφάνειαν; καὶ μάλιστα κατὰ τὰς σφαιροποιούσας
ὑποθέσεις τὰ τέσσαρα σώματα, ἃ δὴ καὶ στοιχεῖα φημέν' ὡς
οὐχ ὅτι παλιρροοῦντας, ἀλλ' οὐδὲ καθεσῶτας, καὶ μένοντας,
συρροίας μὲν ἐν αὐτοῖς οὔσης, μὴ μιᾶς δὲ ἐπιφανείας, ἀλλὰ
τῆς μὲν ὑψηλοτέρας, τῆς δὲ ταπεινοτέρας. Οὐ γὰρ ὡσπερ ἡ γῆ
κατὰ ἕξιν ἐσχημάτισαι σερρεὰ οὔσα, ὡσε καὶ κοιλάδας ἔχειν
συμμενούσας, καὶ ἀνασῆματα, οὕτω καὶ τὸ ὕδωρ· ἀλλ' αὐτῇ
τῇ κατὰ τὸ βῆρος ῥοπῇ τὴν ὄχνησιν ἐπὶ τῆς γῆς ποιεῖται, καὶ
τοιαύτην λαμβάνει τὴν ἐπιφάνειαν, οἷαν ὁ Ἀρχιμήδης φησίν.

Ἐπιφέρει δὲ τοῖς περὶ τοῦ Ἄμμωνος καὶ τῆς Αἰγύπτου ῥη-
θεῖσιν, ὅτι δοκοῖη καὶ τὸ Κάσιον ὄρος περικλύζεσθαι θάλαττη, καὶ
πάντα τὸν τόπον, ὅπου νῦν τὰ καλούμενα Γέρρα, καθ' ἕκαστα
τεναγίζειν συνάπτοντα τῷ τῆς Ἐρυθρᾶς κόλπῳ, συνενδούσης δὲ 56.

56. τῆς θαλάττης ἀποκαλυφθῆναι. Τὸ δὴ τεναγίζειν τὸν λεχθέντα τόπον συνάπτοντα τῷ τῆς Ἐρυθραῖς κόλπῳ, ἀμφίβολόν ἐστιν· ἐπειδὴ τὸ συνάπτειν, σημαίνει καὶ τὸ σύνεγγυς, καὶ τὸ ψαύειν, ὥστε, εἰ ὕδατα εἴη, σύρρουν εἶναι θατέρω θατέρω· Ἐγὼ μὲν οὖν δέχομαι τὸ συνεγγίζειν τὰ τεναγῆ τῇ Ἐρυθρᾷ θαλάττῃ, ἕως ἀκμῆν ἐκέκλειστο τὰ κατὰ τὰς Στήλας ξενὰ ἐκραγόντων δὲ, τὴν ἀναχώρησιν γενέσθαι, ταπεινωθείσης τῆς ἡμετέρας θαλάττης διὰ τὴν κατὰ τὰς σήλας ἔκρυσιν. Ἴππαρχος δὲ, ἐκδεξάμενος τὸ συνάπτειν ταυτὸν τῷ σύρρουν γενέσθαι τὴν ἡμετέραν θαλάτταν τῇ Ἐρυθρᾷ διὰ τὴν πλήρωσιν, αἰτιάται τί δὴ ποτε οὐχὶ τῇ κατὰ τὰς Στήλας ἐκρύσει, μεθισαμένη ἐκεῖσε ἢ καθ' ἡμᾶς θαλάττα, συμμεθίσα καὶ τὴν σύρρουν αὐτῇ γενομένην τὴν Ἐρυθράν, ἀλλ' ἐν τῇ αὐτῇ διέμεινεν ἐπιφανείᾳ, μὴ ταπεινουμένη· καὶ γὰρ, κατ' αὐτὸν Ἐρατοσθένη, τὴν ἐκτὸς θαλάτταν ἅπασαν σύρρουν εἶναι, ὥστε καὶ τὴν ἐσπέριον καὶ τὴν Ἐρυθράν μίαν θαλάτταν εἶναι. Τοῦτο δ' εἰπὼν, ἐπιφέρει τὸ ἀκόλουθον τὸ, τὸ αὐτὸ ὕψος ἔχειν, τὴν τε ἔξω Στηλῶν θαλάτταν, καὶ τὴν Ἐρυθράν, καὶ ἔτι τὴν ταύτῃ γεγонуῖαν σύρρουν.

Ἄλλ' οὐτ' εἰρηκέναι τοῦτο φήσει Ἐρατοσθένης, τὸ σύρρουν γεγονέναι κατὰ τὴν πλήρωσιν τῇ Ἐρυθρᾷ, ἀλλὰ συνεγγίσει μόνον· οὐτ' ἀκολουθεῖν τῇ μιᾷ καὶ συνεχεῖ θαλάττῃ τὸ αὐτὸ ὕψος ἔχειν καὶ τὴν αὐτὴν ἐπιφάνειαν· ὥσπερ οὐδὲ τὴν καθ' ἡμᾶς, καὶ νῆ Δία τὴν κατὰ τὸ Λέχαιον, καὶ τὴν περὶ Κεγχρέας. Ὅπερ καὶ αὐτὸς ὁ Ἴππαρχος ἐπισημαίνεται ἐν τῷ πρὸς αὐτὸν λόγῳ. Εἰδὼς οὖν τὴν ὁῦσαν αὐτοῦ τριαύτην, ἰδίᾳ τι πρὸς αὐτὴν λεγέτω, καὶ μὴ ἐξ ἐτοίμου λαμβανέτω, ὡς ἄρα ὁ φήσας μίαν εἶναι τὴν ἔξω θαλάτταν, σύμφησι καὶ ὅτι μία ἐστὶν αὐτῆς ἢ ἐπιφάνεια.

Ψευδῆ δ' εἶναι φήσας τὴν ἐπὶ τοῖς δελφῖσιν ἐπιγραφὴν Κυρηναίων θεωρῶν, αἰτίαν ἀποδίδωσιν οὐ πιθανήν· ὅτι ἢ μὲν τῆς

Κυρήνης κτίσις ἐν χρόνοις φέρεται μνημονευομένοις ; τὸ δὲ 56, μαντεῖον οὐδεὶς μέμνηται ἐπὶ Θαλάττῃ ποτέ ὑπαίρξαν. Τί γὰρ, εἰ μηδεὶς μὲν ἴσσορῆ, ἐκ δὲ τῶν τεκμηρίων ἐξ ὧν εἰκάζομεν παραλίον ποτε τὸν τόπον γενέσθαι, οἱ τε διληφῖνες ἀνετέθησαν, καὶ ἡ ἐπιγραφή ἐγένετο ὑπὸ Κυρηναίων Θεωρῶν ; Συγχωρήσας δὲ τῷ μετεωρισμῷ τοῦ ἐδάφους συμμετεωρισθεῖσαν καὶ τὴν Θαλάτταν ἐπικλύσαι τοὺς μέχρι τοῦ μαντείου τόπους, πλεον τῶν 57. τρισχιλίων σταδίων ἀπὸ Θαλάττης διέχοντας, οὐ συγχωρεῖ τὸν μέχρι τοσοῦτου μετεωρισμὸν, ὥστε καὶ τὴν Φάρον ὅλην καλυφθῆναι, καὶ τὰ πολλὰ τῆς Αἰγύπτου ὥσπερ οὐχ ἰκανοῦ ὄντος τοῦ τοσοῦτου ὕψους καὶ ταῦτα ἐπικλύσαι. Φήσας δὲ, εἶπερ ἐπεπλήρωτο ἐπὶ τοσοῦτον ἢ καθ' ἡμᾶς Θαλάττα πρὶν τὸ ἔκρηγμα τὸ κατὰ τὰς σήλας γενέσθαι, ἐφ' ὅσον εἴρηκεν ὁ Ἐρατοσθένης, χρῆναι καὶ τὴν Λιβύην πᾶσαν, καὶ τὰ πολλὰ τῆς Εὐρώπης καὶ τῆς Ἀσίας κεκαλύφθαι πρότερον, τούτοις ἐπιφέρει, διότι καὶ ὁ Πόντος τῷ Ἀδρίᾳ σύρρους ἂν ὑπῆρξε κατὰ τινὰς τόπους ἅτε δὴ τοῦ Ἰσρου ἀπὸ τῶν κατὰ τὸν Πόντον τόπων σχιζομένου, καὶ ῥέοντος εἰς ἑκατέραν τὴν Θαλάτταν, διὰ τὴν θέσιν τῆς χώρας. Ἄλλ' οὐτ' ἀπὸ τῶν κατὰ τὸν Πόντον μερῶν ὁ Ἰσρος τὰς ἀρχὰς ἔχει, ἀλλὰ τὰναντία ἀπὸ τῶν ὑπὲρ τοῦ Ἀδρίου ὄρων οὐτ' εἰς ἑκατέραν τὴν Θαλάτταν ῥεῖ, ἀλλ' εἰς τὸν Πόντον μόνον· σχίζεται τε πρὸς αὐτοῖς μόνον τοῖς σόμασι. Κοινὴν δὲ τινὰ τῶν πρὸ αὐτοῦ τισὶν ἄγνοιαν ταύτην ἠγνόηκεν, ὑπολαβοῦσιν εἶναί τινὰ ὁμώνυμον τῷ Ἰσρῷ ποταμὸν, ἐκβάλλοντα εἰς τὸν Ἀδρίαν ἀπεσχισμένον αὐτοῦ· ἀφ' οὗ καὶ τὸ γένος Ἰσρων, δι' οὗ φέρεται, λαβεῖν τὴν προσηγορίαν· καὶ τὸν Ἰάσονα ταύτῃ ποιήσασθαι τὸν ἐκ τῶν Κόλχων ἀνάπλουον.

Πρὸς δὲ τὴν ἀθαυμασίαν τῶν τοιούτων μεταβολῶν, ἃς ἔφαμεν αἰτίας εἶναι τῶν ἐπικλύσεων, καὶ τῶν τοιούτων παθῶν, οἷα εἴρηται τὰ κατὰ τὴν Σικελίαν, καὶ τὰς Αἰόλου νήσους,